

## संक्षिप्त

## इरफान कोर्डिनेटर नियुक्त

लालसोट, (निर्स)। स्थानी कांग्रेस कार्यकर्ता इरफान को युथ कांग्रेस के शीर्ष नेतृत्व द्वारा लालसोट विधानसभा क्षेत्र कोर्डिनेटर नियुक्त किया गया है। इरफान ने बताया कि वे युथ कांग्रेस द्वारा दी गई इस महत्वपूर्ण जिम्मेदारी को पूरी निष्ठा के साथ निभाएंगे। आगामी विधानसभा चुनाव के मद्देनजर कांग्रेस सरकार द्वारा किए गए विकास कार्यों एवं कांग्रेस सरकार की रीति नीति को सोशल मीडिया व अन्य माध्यमों से आमजन को रूबरू कराते हुए कांग्रेस संगठन को मजबूत करने का कार्य करेंगे।

## विधायक भंवरलाल को श्रद्धांजलि दी

पावटा, (निर्स)। तहसील ब्राह्मण महासभा पावटा के तत्वावधान में पावटा सुभाष चौक स्थित केशव सागर धर्मशाला में विधायक पंडित भंवर लाल शर्मा के निधन को लेकर तहसील ब्राह्मण महासभा पावटा अध्यक्ष राजेश शर्मा की अध्यक्षता में श्रद्धांजलि सभा का आयोजन किया गया। इस दौरान महासभा से जुड़े पदाधिकारियों व कार्यकर्ताओं सहित सर्व समाज के लोगों ने पंडित भंवरलाल शर्मा के छाया चित्र पर पुष्प अर्पित कर उन्हें श्रद्धांजलि अर्पित की।

## साढ़े तीन घंटे बिजली बंद रहेगी

निवाड़ी, (निर्स)। दीपावली पर्व के उपलक्ष में विद्युत लाइनों की मरम्मत एवं रखरखाव कार्य के चलते ग्रामीण क्षेत्र में शुक्रवार को 3:30 घंटे बिजली बंद रहेगी। विभाग के कनिष्ठ अभियंता लक्की गोतवाल ने बताया कि मरम्मत कार्य को लेकर शुक्रवार को समस्त नगर पालिका क्षेत्र, औद्योगिक क्षेत्र, रेलवे स्टेशन, जनता कॉलोनी, बरथल तिराहा, बरौनी थाना तन एवं बड़ी बरथल के आसपास क्षेत्र में सुबह 8 से 11:30 बजे तक बिजली बंद रहेगी।

## फरार आरोपी गिरफ्तार

निवाड़ी, (निर्स)। बरोनी पुलिस ने गुरुवार को एक साल 9 से फरार आरोपी को गिरफ्तार किया है। बरोनी थानाधिकारी हरिराम ने बताया कि पुलिस अधीक्षक मनीष त्रिपाठी के निर्देशों पर पुलिस ने एक वर्ष 9 माह से फरार चल रहे आरोपी कैलाशचंद्र गुर्जर निवासी गुड्डाआनंदपुरा को गिरफ्तार किया गया है।

## सार्वजनिक लाइटों से ग्रामीण वार्डों में भी मिलेगी रोशनी

मंडावरी, (निर्स)। नगर पालिका मंडावरी के कई ऐसे वार्ड जो नगरपालिका बनने से पहले कभी सार्वजनिक लाइटों से वंचित रहा करते थे। ऐसे ग्रामीण वार्डों को चिकित्सा एवं स्वास्थ्य मंत्री परसादी लाल मीणा की पहल पर इस बार दीपावली पर सार्वजनिक सरकारी स्ट्रीट लाइटों के साथ हुई रोशनी में दीपावली का पावन पर्व मनाने का अवसर मिलेगा।

मंडावरी नगर पालिका के अधिशासी अधिकारी नमन शर्मा ने बताया कि चिकित्सा मंत्री द्वारा नगरपालिका को निर्देशित किया गया था कि दीपावली पर क्षेत्र के ग्रामीणों वार्डों में भी सरकारी लाइट लगाकर को लाभान्वित किया जाए। अधिशासी

## 'हमारी संस्कृति में त्यौहार का महत्व'

निवाड़ी, (निर्स)। पूर्व छात्र संस्था द्वारा संचालित रानी लक्ष्मीबाई कन्या महाविद्यालय में गुरुवार को दीपावली स्नेहमिलन समारोह का आयोजन किया गया। समारोह का शुभारंभ संस्था अध्यक्ष ओमप्रकाश गुप्ता, कोषाध्यक्ष दिनेशकुमार टोडवाल एवं प्राचार्य डॉ रेनु अग्रवाल ने मां सरस्वती के चित्र के समक्ष दीप प्रज्वलित करके किया। संस्था अध्यक्ष ओमप्रकाश गुप्ता ने छात्राओं का मार्गदर्शन करते हुए बताया कि हमारी संस्कृति में त्यौहार और उत्सवों का बहुत महत्व है। इनमें हमारी संस्कृति को निर्देशित किया गया था कि दीपावली पर क्षेत्र के ग्रामीणों वार्डों में भी सरकारी लाइट लगाकर को लाभान्वित किया जाए। अधिशासी

## मासी व बिडोली बांध से निवाड़ी के लोगों को मिलेगा पानी

निवाड़ी, (निर्स)। विधायक प्रशांत बैरवा के अथक प्रयासों से देवधाम जोधपुरिया के मासी बांध एवं बिडोली बांध से निवाड़ी शहर को पानी सप्लाई के लिए जल संसाधन विभाग ने स्वीकृति प्रदान कर दी है।

जिससे निवाड़ी वासियों में खुशी की लहर दौड़ गई। जल संसाधन विभाग के अधिशासी अभियंता अशोक जैन ने बताया कि निवाड़ी शहर को पानी सप्लाई के लिए जन स्वास्थ्य अभियांत्रिकी विभाग के लिए पानी रिजर्व किया है। उन्होंने बताया कि पूर्व में आरक्षित

## विधायक प्रशांत बैरवा के प्रयास हुए सफल

पेयजल के साथ-साथ अलग से भी पेयजल रिजर्व किया गया है। उन्होंने बताया कि निवाड़ी की आबादी के लिए 114 एमसीएफटी मासी बांध से व 40 एमसीएफटी मासी बांध से कुल 154 एमसीएफटी पानी की सप्लाई होगी। जिससे निवाड़ी में पेयजल समस्या से निजात मिलेगी।

उल्लेखनीय है कि विधायक प्रशांत बैरवा मासी बांध से निवाड़ी शहर को



विधायक प्रशांत बैरवा के अथक प्रयासों से देवधाम जोधपुरिया के मासी बांध एवं बिडोली बांध से निवाड़ी शहर को पानी सप्लाई के लिए जल संसाधन विभाग ने स्वीकृति प्रदान कर दी है।

पेयजल उपलब्ध करवाने के लिए कई वर्षों से प्रयास कर रहे थे। जिसको लेकर जल संसाधन विभाग ने स्वीकृति जारी की है। जिससे उनके अथक प्रयास कामयाब होने पर कांग्रेस शहर अध्यक्ष

महावीरप्रसाद पराणा, ब्लॉक अध्यक्ष राजेश चौधरी, प्रदीप पारीक, दिपेन्द्रसिंह खंगारोत, राजेश चौधरी गुरुजी, राजेश पारीक खंडवा, ब्रह्मप्रकाश गुर्जर, एडवोकेट सतीश

शर्मा एवं सीताराम कटारा सहित कई जनप्रतिनिधियों व पार्टी के पदाधिकारियों व कार्यकर्ताओं ने मुख्यमंत्री अशोक गहलोत व विधायक प्रशांत बैरवा का आभार व्यक्त किया।

## जन सुनवाई के सभी प्रकरणों के समाधान के निर्देश

अलवर, (निर्स)। त्रि-स्तरीय जनसुनवाई व्यवस्था के तहत जिला कलेक्टर डॉ. जितेन्द्र कुमार सोनी की अध्यक्षता में आज जिला परिषद सभागार में जिला स्तरीय जनसुनवाई आयोजित हुई।

जिला कलेक्टर ने अधिकारियों को निर्देश दिये कि जनसुनवाई में आए सारे प्रकरणों का परीक्षण कर संबंधित अधिकारी यथाशीघ्र गुणात्मक निस्तारण करें। प्रकरणों को बिना वजह लंबित रखना पुराना जाएगा तो संबंधित अधिकारी के विरुद्ध अनुशासनात्मक कार्रवाई अमल में लाई जाएगी। उन्होंने कहा कि टीम भावना के साथ संवेदनशील रहकर आमजन की परिवेदनाओं का निराकरण करें। जनसुनवाई के दौरान फरियादी की सम्मामना कुर्सी पर बैठकर जिला कलेक्टर ने उनकी परिवेदनाओं को सुना।

जिला कलेक्टर के समक्ष जिलेभर से आए 241 फरियादियों ने अपनी परिवेदना प्रस्तुत की जिनमें मुख्य रूप से राजस्व, पंचायती राज, जलदाय विभाग, यूआईटी, नगर परिषद, पुलिस, रसद, सामाजिक न्याय एवं अधिकारिता विभाग, चिकित्सा, श्रम विभाग आदि की परिवेदनाएं थीं। मुख्य सचिव उषा

## जिला कलेक्टर की अध्यक्षता में जिला स्तरीय जनसुनवाई हुई

शर्मा ने वीडियो कॉन्फ्रेंसिंग के माध्यम से जिला स्तरीय जनसुनवाई से जुड़कर जनसुनवाई का फीडबैक लिया। उन्होंने जिला कलेक्टर द्वारा की जा रही जनसुनवाई को देखा। उन्होंने जिला कलेक्टर से विगत जनसुनवाईयों में आए प्रकरणों व उनके निस्तारण के बारे में जानकारी ली। जिला कलेक्टर ने अवगत कराया कि अब तक हुई जिला स्तरीय जनसुनवाईयों में करीब 750 प्रकरण आए थे जिनमें से 700 प्रकरणों का निस्तारण किया जा चुका है।

जनसुनवाई में जिला प्रमुख बलबीर सिंह छिल्लर, शहर विधायक संजय शर्मा, पुलिस अधीक्षक भिवाड़ी शोभानु कुमार सिंह, बीडा भिवाड़ी के सीईओ रोहिताश सिंह तोमर, यूआईटी की सचिव डॉ. मंजू, एडीएम प्रथम उत्तम सिंह शेखावत, एडीएम द्वितीय जितेन्द्र सिंह नेरुका सहित समस्त जिला स्तरीय अधिकारी उपस्थित थे।

## बहरोड़/नीमराना, (निर्स) बहरोड़ कस्बे के मुख्य चौराहे पर स्थित मैसर्स सुजान सिंह एंड ब्रदर्स पर पेट्रोल पंप के सर्वर से सीधे बोटलों में पेट्रोल बेचने का मामला सामने आया है।

गौरतलब है कि मैसर्स सुजान सिंह एंड ब्रदर्स का पेट्रोल पंप बहरोड़ कस्बे के मुख्य चौराहे पर नगर पालिका क्षेत्र बहरोड़ शहर के बीच स्थित है। जिसके द्वारा सरेआम पेट्रोल पंप के सीधे सर्वर से पेट्रोल डाला जा रहा है।

जो भारत सरकार तथा प्रशासन को चुनौती देते हुए हिंदुस्तान पेट्रोलियम निगम के नियमों का उल्लंघन करना है। एक तरफ जहां पेट्रोल पंप के मालिक दिखावा करने की स्थिति पैदा कर रहे हैं वहीं सरेआम शहर के बीच ही सीधे खुल्लम खुल्ला बोटल में पेट्रोल बेच रहे हैं।

ज्ञात रहे कि बहरोड़ उपखंड में अलवर बहरोड़ रोड पर परचन की दुकानें हो या ग्रामीण क्षेत्र के गांव सब जगह खुले में बोटलों में पेट्रोल मिल रहा है। राजगीर इसको अब आम सुविधा या हाथ में पेट्रोल मानकर चलने लगे

## बोटलों में पेट्रोल देकर हादसे को दे रहे न्यौता



बहरोड़ के पेट्रोल पंप पर बोटल में पेट्रोल डालकर बेचते कर्मचारी।

है। जबकि लगभग हर पांच 7 किलोमीटर पर एक पेट्रोल पंप उपलब्ध है लेकिन इन पेट्रोल पंपों पर भी राजनीतिक पहुंच और प्रशासनिक संरक्षण कार्यवाही करना है या नहीं करना यह तय करवाता है। जिसके

## दीपावली मिलन समारोह मनाया

अलवर, (निर्स)। वैष्णव ब्राह्मण समाज का दिवाली मिलन समारोह 20 अक्टूबर को समाज भवन में जिला अध्यक्ष के आह्वान पर प्रातः 11 बजे मनाया गया।

जिला अध्यक्ष सुरेश वैष्णव ने बताया कि परिषद के राष्ट्रीय अध्यक्ष जयंती भाई वी वैष्णव ने प्रदेश अध्यक्ष के चुनाव की घोषणा की है। इस समारोह में उपस्थित टोकम चंद वैष्णव राष्ट्रीय उपाध्यक्ष को राष्ट्रीय अध्यक्ष (परिषद) ने अलवर, भरतपुर एवं धोलपुर जिले का चुनाव प्रभारी नियुक्त किया है। इसके लिए समारोह में उपस्थित सदस्यों ने टोकम को माला व साफा पहनाकर कर सम्मानित किया।

टोकम वैष्णव ने इसके लिए सभी सदस्यों का आभार व्यक्त किया व अपनी आगामी योजनाओं से समाज को अवगत कराया तथा अलवर जिले से प्रदेश अध्यक्ष पद के लिए जगमोहन वैष्णव का नाम अलवर जिले से प्रस्तावित किया।

जिला अध्यक्ष जगू वैष्णव का नाम प्रस्तावित होने पर जिला उपाध्यक्ष मनोहर लाल वैष्णव रमेश चंद्र वैष्णव दौलत राम वैष्णव मुकेश चंद देवेन्द्र भगवान सहाय लक्ष्मीकांत एवं समस्त ब्लॉक खेडली के कार्यकारिणी की तरफ से शुभकामनाएं दी गई सभी सदस्यों ने उनका स्वागत साफा व माला पहनाकर कर सम्मानित किया।

## सार-समाचार मनोनीत सदस्यों का स्वागत किया



देवली, (निर्स)। राजस्थान राज्य वरिष्ठ नागरिक कल्याण बोर्ड कार्यालय में गुरुवार को मीटिंग का आयोजन किया गया। बैठक में सदस्या माया सुवालका, के. आर. मेघवाल, चुन्नी लाल कप्तान ने आज सदस्य पद पर राजस्थान राज्य वरिष्ठ नागरिक कल्याण बोर्ड में कार्यग्रहण किया। इस अवसर पर बोर्ड अध्यक्ष गोपाल सिंह शेखावत, उपाध्यक्ष राजेश टंडन, बोर्ड सदस्य आत्माराम गौयल, प्रतापसिंह राजपुरोहित, एवं अन्य जनप्रतिनिधिगण उपस्थित रहे। बोर्ड अध्यक्ष ने सभी नव मनोनीत सदस्यगणों का स्वागत किया एवं सभी माननीय सदस्यों के साथ में वरिष्ठ नागरिकों के अधिकारों के प्रति सजग एवं हितकारी कदम उठाने की प्रतिबद्धता जाहिर की गई। सदस्य कार्य करने के बाद के बाद सदस्य माया सुवालका का स्वागत कलाल समाज द्वारा भी किया गया। जिसमें महेन्द्र मीणा पूर्व विधायक, जगदीप प्रसाद बैरवा प्रकाश शर्मा, कन्हैयालाल जी परेता अध्यक्ष राजस्थान कलाल महासभा, उत्तम चंद चौधरी, कमल जायसवाल, गोविन्द जायसवाल, राजपाल जयसवाल तथा राकेश सेठी उपस्थित रहे।

## 20 वां उर्स मनाया



श्रीमाधोपुर, (निर्स)। कौमी एकता का प्रतीक दरगाह पीर नूर मोहम्मद खान पटान का सालाना भीष्मा उर्स गुरुवार को बड़ी शान शौकत के साथ मनाया गया। दरगाह खादिम तेजपाल सैनी खण्डेला वाले ने बताया कि शाम 4 बजे भक्त सीताराम बोहरा का भव्य स्वागत किया गया व चादर, जुजुस गाजे बाजे के साथ गंगा माता मंदिर के पास स्थित तीज मेल से शुरू होकर दरगाह पहुंची, जहां बाबा को चादर पेश की। सैनी ने बताया कि शाम 7 बजे बाबा ने अपने जन्मदिन का केक काटा व भक्तों को प्रसाद के रूप में वितरित किया व आये हुए सभी समुदाय के लोगों ने पंगत प्रसादी पायी व रात 9 बजे बाबा की खिदमत में महफिल ए कव्वाली और शैरो- शायरी का कार्यक्रम बाबा मीनार अली शाह कपासन वाले की मौजूदगी में कव्वाल लतीफ साबरी द्वारा पेश की गई। कार्यक्रम में सुरेश करीरी, गिरधारी सैनी, रामस्वरूप पुराडिया, आशिफ अली, इस्लाम, सीताराम दुल्हेपुरा, रामचन्द्र गढ़वाल व रामनारायण चौमू आदि उपस्थित थे।

## सीएम कोरोना काल में अनाथ हुए बच्चों के साथ दिवाली मनायेंगे

दौसा, (निर्स)। प्रदेश के मुख्यमंत्री अशोक गहलोत 21 अक्टूबर को दोपहर 12:30 बजे से 2:30 बजे तक मुख्यमंत्री निवास पर दौसा जिले के कोविडकाल में अनाथ हुए बच्चों के साथ दीपावली पर्व समारोहपूर्वक मनायेंगे साथ ही बच्चों के साथ लंच भी करेंगे। जिला कलेक्टर कमर चौधरी ने बताया कि जिले में कोरोना के कारण अनाथ हुए 7 बालक, बालिका व उनके साथ एक-एक अभिभावक को मुख्यमंत्री निवास पर भिजवाने के लिए प्रशासन द्वारा व्यवस्था की गई है। 21 अक्टूबर को प्रातः 8 बजे कलेक्ट्रेट परिसर से वाहन रवाना किया जावेगा। उन्होंने आयुक्त नगर परिषद दौसा को 21 अक्टूबर को मुख्यमंत्री निवास पर आयोजित होने वाले कार्यक्रम हेतु कोविड के कारण अनाथ हुई बालक, बालिकाओं एवं उनके अभिभावक को उक्त कार्यक्रम में लाने व ले जाने के लिए आवश्यक बजट प्रातः 7 बजे कलेक्ट्रेट परिसर में उपलब्ध करवाना सुनिश्चित करेंगे।

## वाहन चालकों की आखें जांची

दौसा, (निर्स)। रोटेरी क्लब दौसा एवं परिवहन विभाग तथा ट्रक यूनिटन के संयुक्त तत्वावधान में ट्रक यूनिटन दौसा में गुड्स वाहनों, बाल वाहिनीयों एवं अन्य व्यवसायिक वाहनों के चालकों के लिए नेत्र एवं दंत जांच चिकित्सा शिविर का आयोजन किया गया। शिविर का औपचारिक शुभारंभ मुख्य अतिथि आरटीओ रविन्द्र जोशी व ट्रक यूनिटन अध्यक्ष पंकज खण्डेवाल ने भगवान की प्रतिमा पर माल्यार्पण के साथ दीप प्रज्वलित कर किया। मुख्य अतिथि ने समय पर स्वास्थ्य की देखभाल व यातायात नियमों के पालन में ही सफलतापूर्वक पर जोर दिया व रोटेरी के सार्वजनिक सेवा कार्यों की प्रशंसा की। शिविर में नेत्र चिकित्सक डॉ. शिरीष बजा, दंत चिकित्सक डॉ. नवीन शर्मा द्वारा निशुल्क चिकित्सीय परामर्श किया गया। शिविर में चिह्नित मरीजों के नेत्र सम्बंधी गम्भीर बीमारियों की शिवम आई हॉस्पिटल दौसा में निशुल्क जांच एवं ट्रक यूनिटन की तरफ से चश्मा वितरण किया जाएगा। शिविर में कुल 85 नेत्र रोगियों व 58 दंत रोगियों का दंत परामर्श दिया गया।

## महिला सुरक्षा सखी बैठक आयोजित

पावटा, (निर्स)। राजस्थान पुलिस द्वारा प्रदेश भर में चलाये जा रहे महिला सुरक्षा सखी अभियान को लेकर सोमवार को महिला सुरक्षा सखी बैठक का आयोजन प्राणपुरा पुलिस थाने में थाना प्रभारी किरण सिंह यादव की अध्यक्षता में हुआ। बैठक को सम्बोधित करते हुए थाना प्रभारी किरण सिंह यादव ने कहा कि राज्य सरकार के निर्देशानुसार क्षेत्र में सामाजिक बुराई को मिटाने एवं बालिकाओं व महिलाओं पर होने वाले अत्याचार व उत्पीडन को रोकने के लिए पुलिस पूर्णतया तत्पर है। हमारा प्रयास है कि प्रत्येक बालिका को शिक्षा व महिला को सम्मान मिले। इस दौरान थाना प्रभारी किरण सिंह ने महिला सुरक्षा सखियों को महत्वपूर्ण कानूनों की जानकारी भी दी। इस दौरान सामाजिक कार्यकर्ता रवि शर्मा, एडवोकेट ज्योति शर्मा, तारा जांजिड, सुमन रेवाला, इंद्रावती पारिक, रेखा देवी, सरोज देवी, सावित्री देवी, मनीषा गुर्जर, कौशल्या कवर, ममता शर्मा, मंजू देवी, पूजा कुमारी, गायत्री देवी, संतरा देवी, अनीषा चौधरी काफी संख्या में महिला मौजूद रही।

## दो पशु चिकित्सा उपकेन्द्र स्वीकृत

पावटा, (निर्स)। विराटनगर विधानसभा क्षेत्रीय विधायक इंद्राज गुर्जर की अनुशंसा पर राज्य सरकार के पशुपालन विभाग ने विराटनगर विधानसभा क्षेत्र के ग्राम बजरंगपुरा व श्यामपुरा में एक- एक नये पशु चिकित्सा उपकेन्द्र खोले जाने की स्वीकृति जारी की है। इस सम्बंध में विभाग की शासन उप सचिव कर्मि कौर द्वारा जारी आदेशानुसार ग्राम बजरंगपुरा व श्यामपुरा में नये पशु चिकित्सा उपकेन्द्र खोले जायेंगे। विधायक इंद्राज गुर्जर ने पशुपालन मंत्री लालचन्द्र कटारिया का आभार व्यक्त करते हुए कहा कि विधानसभा क्षेत्र के गांवों में पशु चिकित्सा उपकेन्द्र होना एक ऐतिहासिक उपलब्धि है। इससे किसानों व पशुपालकों को लाभ होगा। उन्हें अपने पशुओं के उपचार के लिए दूर नहीं जाना पड़ेगा। साथ ही स्थानीय स्तर पर सस्ती व सुलभ उपचार उपलब्ध होने से आर्थिक विकास में भी मदद मिलेगी।

## लूट का तीसरा आरोपी गिरफ्तार

पावटा, (निर्स)। प्राणपुरा थाना क्षेत्र के ग्राम टसकोला में 4 अक्टूबर को ई मित्र संचालक से हुई लूट का पुलिस ने खुलासा करते हुए एतहासिक हितेश उर्फ डिट्टी को गिरफ्तार किया है। एसपी मनीष अग्रवाल ने बताया कि ई मित्र संचालक नरेंद्र सिंह रतनावत की टसकोला स्टैंड के सामने ई मित्र की दुकान है। 4 अक्टूबर की रात करीब 9.30 बजे जब दुकान बंद कर घर लौट रहे थे। घर के बाहर बाइक पर सवार चार बदमाशों ने ई मित्र संचालक से हथियारों के बल पर रफ्तार से भाग व दस्तावेज, मोबाइल लूट लिया और फरार हो गए थे। तभी से प्राणपुरा पुलिस बदमाशों की तलाश कर रही थी।

## विवाहिता की

## हत्या का मामला

खैरथल, (निर्स)। स्थानीय थाना पुलिस में एक विवाहिता को दहेज की लेकर हत्या करने का मामला दर्ज कराया गया है। पुलिस के अनुसार भिवाड़ी विजय कुमार पुत्र बलबीर ने मामला दर्ज कराया है कि उसकी बहन दीपिका का विवाह खैरथल के वार्ड नं 8 निवासी दीपक पुत्र हरिराम जाटव के साथ 12 दिसम्बर 2018 को हुआ था, तब से ही उसे ससुराल पक्ष द्वारा दहेज की मांग को लेकर प्रताड़ित किया जा रहा था। अब 19 अक्टूबर 2022 को उसके पति सहित चार लोगों ने हत्या करने के बाद आत्महत्या का रूप देने के लिए उसे फंदा लगाकर पंखे पर लटका दिया। सूचना पर पुलिस ने मौके पर पहुंच कर पंखे से लटक रहे शव को उतरवाकर अपने कब्जे में लिया और खैरथल के राजकीय सेटेलाइट अस्पताल में मेडिकल बोर्ड से पोस्टमार्टम करवाने के बाद उसके परिजनों को सुपुर्द कर दिया।

## शांति व्यवस्था को लेकर एरिया मजिस्ट्रेट नियुक्त

श्रीमाधोपुर, (निर्स)। श्रीमाधोपुर उपखंड अधिकारी एवं उपखंड मजिस्ट्रेट दिलीप सिंह राठी ने दीपावली त्यौहार को लेकर कानून व शांति व्यवस्था एवं सौंपदायिक सद्भाव बनाने के लिए एरिया मजिस्ट्रेटों की नियुक्ति की है।

राठी के अनुसार लोकेंद्र मीणा तहसीलदार श्रीमाधोपुर को नगर पालिका व तहसील श्रीमाधोपुर का संपूर्ण ग्रामीण क्षेत्र एवं लाल सिंह राठी उप तहसीलदार अजीतगढ़ को संपूर्ण अजीतगढ़ व थोई थाना क्षेत्र के लिए एरिया मजिस्ट्रेट नियुक्त किया है तथा आर्वाटिड क्षेत्रों में कानून व शांति व्यवस्था एवं सौंपदायिक सद्भाव बनाए रखने के लिए निर्देशित किया है। इसी के साथ एरिया मजिस्ट्रेट के सहयोग एवं निगरानी रखने के लिए समस्त ब्लॉक स्तरीय

## दीपावली त्यौहार पर कानून व्यवस्था बनायेंगे

अधिकारियों को ग्राम पंचायत वार क्षेत्र आवंटित किया गया है। यह नियुक्ति दीपावली त्यौहार 23 अक्टूबर से 26 अक्टूबर 22 तक आवश्यक प्रशासनिक व्यवस्था करने तथा कानून व शांति व्यवस्था बनाए रखने के लिए की गई है। गुरुवार को पंचायत समिति के विषय में ब्लॉक स्तरीय अधिकारियों की बैठक का आयोजन किया गया। बैठक में तहसीलदार लोकेंद्र मीणा, लाल सिंह राठी उप तहसीलदार अजीतगढ़, मंगल चंद सैनी सहायक विकास अधिकारी अजीतगढ़ सहित समस्त ब्लॉक स्तरीय अधिकारी गण उपस्थित रहे।


## गाय से टकराकर बाइक चालक डंपर के नीचे आया

पावटा, (निर्स)। प्राणपुरा थाना क्षेत्र के ग्राम चांदोली नाका के पास गुरुवार सुबह सड़क हादसे में एक बाइक सवार गंभीर रूप से घायल हो गया।

हादसे से इसकी सूचना मिलने के बाद मौके पर पुलिस के पहुंचने से पहले से घटना स्थल पर मौजूद लोग घायल को पावटा अस्पताल में लेकर गए जहां गंभीर हालत को देखते हुए जयपुर रैफर कर दिया गया।

प्राणपुरा थाना प्रभारी किरण सिंह ने बताया कि प्राणपुरा थाना क्षेत्र के दांकला को ढाणी निवासी अंकित गुर्जर पुत्र धर्मपाल गुर्जर बाइक से कहीं जा रहा था। इस दौरान सुबह करीब 8 बजे ग्राम चांदोली नाका पर अचानक गाय सामने आ गई।

इससे उसने बाइक के ब्रेक लगा दिये जिस पर पीछे से स्पैंड में आ रहे ओवरलोड डंपर के ब्रेक नहीं लगने के कारण बाइक पर चढ़ गया व बाइक चालक को गंभीर रूप से घायल कर



लोगों ने धरना देकर ओवर लोड वाहनों का प्रवेश बंद करने व रोड के निर्माण सहित घायल युवक को मुवावजे देने की मांग की।

दिया। वहीं डंपर चालक मौके पर डंपर को छोड़ कर फरार हो गया। राहगीरों की

सूचना पर प्राणपुरा पुलिस मौके पर पहुंची।